



तमानखोला गाउँपालिका

स्थानीय राजपत्र

खण्ड : ३

संख्या : ५

मिति : २०७६/११/१९

भाग-१

तमानखोला गाउँपालिका

तमानखोला गाउँपालिकाको गाउँ प्रहरीको गठन, सञ्चालन र व्यवस्थापन गर्ने सम्बन्धी ऐन, २०७६

आज्ञाले,
प्रदीपचन्द्र सुवेदी
प्रमुख प्रशासकीय अधिकृत

प्रस्तावना

तमानखोला गाउँपालिका भरि सार्वजनिक सम्पतीको संरक्षण लगायत समुदायमा स्थानीय कानुनको परिपालना गराई सुव्यवस्था कायम राख्न गाउँपालिकाको आफै गाउँ प्रहरी संगठन स्थापना र संचालन गर्न वान्धनीय भएकोले नेपालको संविधान अनुसूची ८ (१) र धारा २२६ (१) द्वारा प्रदत्त अधिकारको प्रयोग गरी सातौं गाउँसभाले तमानखोला गाउँ प्रहरीको गठन, सञ्चालन तथा व्यवस्थापन गर्न यो ऐन जारी गरिएको छ।

परिच्छेद १

संक्षिप्त नाम र प्रारम्भ

१. संक्षिप्त नाम, विस्तार र प्रारम्भ : (१) यस ऐनको नाम “तमानखोला गाउँपालिकाको गाउँ प्रहरी ऐन २०७६” भन्ने रहेको छ।

(२) यो ऐन तमानखोला गाउँपालिका भरमा लागू हुनेछ।

(३) यो ऐन स्थानीय राजपत्रमा प्रकाशन भए देखि लागू हुनेछ।

२. परिभाषा : विषय र प्रसङ्गले अर्को आर्थ नलागेमा यस ऐनमा

(क) “ऐन” भन्नाले तमानखोला गाउँपालिकाको गाउँ प्रहरी ऐन २०७६ लाई सम्झनु पर्दछ।

(ख) “गाउँ पालिका” भन्नाले तमानखोला गाउँपालिकालाई सम्झनु पर्दछ।

(ग) “अध्यक्ष” भन्नाले गाउँपालिकाका अध्यक्षलाई सम्झनु पर्दछ।

(घ) “प्रमुख प्रशासकीय अधिकृत” भन्नाले तमानखोला गाउँपालिका प्रमुख प्रशासकीय अधिकृतलाई सम्झनु पर्दछ।

(ड) “गाउँ प्रहरी” भन्नाले यस ऐन अन्तर्गत तमानखोला गाउँपालिकामा नियुक्त प्रहरी कर्मचारीलाई सम्झनुपर्छ।

(च) “गाउँ प्रहरी प्रमुख” भन्नाले जुनियर ड्यूटी अफिसरलाई सम्झनुपर्छ।

परिच्छेद - २

गाउँ प्रहरी सेवाको गठन, रेखदेख र नियन्त्रण

३. गाउँ प्रहरीको गठन : (१) यस ऐन वमोजिम गाउँपालिकामा एक गाउँ प्रहरीको गठन गरिनेछ।

(२) उपदफा (१) को प्रयोजनको लागि प्रहरीको गठन र त्यसमा रहने संख्याको पद निर्धारण गाउँ कार्यपालिकाले समय समयमा तोके बमोजिम हुनेछ।

४. गाउँ प्रहरी सेवाको रेखदेख र नियन्त्रण : (१) गाउँ पालिकामा गठन हुने प्रहरी सेवामा रेखदेख र नियन्त्रण यसै ऐन र प्रचलित कानुन बमोजिम प्रमुख प्रशासकीय अधिकृतले गर्नेछ।

परिच्छेद - ३

गाउँ प्रहरी कर्मचारीको काम, कर्तव्य र अधिकार

५. **गाउँ प्रहरी कर्मचारीको कर्तव्य :** (१) गाउँ प्रहरी कर्मचारीको काम, कर्तव्य र अधिकार देहाय बमोजिमको हुनेछ :-

- (क) गाउँपालिकाको नीति, कानून, मापदण्ड तथा निर्णय कार्यान्वयन,
- (ख) गाउँपालिकाको चल अचल सम्पत्तिको सुरक्षा र संरक्षण,
- (ग) स्थानीय स्तरमा हुने सभा, समारोह, परम्परा तथा जात्रा चाडपर्वको सुरक्षा व्यवस्थापन,
- (घ) स्थानीय बजार तथा पार्किंग स्थलको रेखदेख र व्यवस्थापन,
- (ङ) गाउँपालिका सरसफाई सम्बन्धी मापदण्डको कार्यान्वयन,
- (च) न्यायिक समितिले गरेको मिलापत्र तथा निर्णयको कार्यान्वयन,
- (छ) सार्वजनिक, ऐलानी र पर्ती जग्गा, सार्वजनिक भवन, सम्पदा तथा भौतिक पूर्वाधारको सुरक्षा,
- (ज) विप द व्यवस्थापन सम्बन्धि खोजी, उद्धार, राहत तथा पुनर्स्थापना,
- (झ) स्थानीय प्राकृतिक स्रोत र अचल सम्पत्तिको संरक्षण चोरी निकासी नियन्त्रण,
- (ञ) छाडा पशु चौपायाको नियन्त्रण,
- (ट) अनधिकृत निर्माण तथा सार्वजनिक सम्पति अतिक्रमण रोकथाम तथा नियन्त्रण,
- (ठ) कार्यालयले तोकेको अन्य कार्य,

परिच्छेद - ४

तह सूजना र पदपूर्ति

६. **गाउँ प्रहरीको दरवन्दी सूजना:** (१) गाउँपालिकामा रहने गाउँ प्रहरी कर्मचारीको दरवन्दी सूजना र खारेजी सम्बन्धी कार्य गाउँ कार्यपालिकाले गर्नेछ।

(२) गाउँ प्रहरीको दरवन्दी सूजना गर्दा त्यस्तो दरवन्दीमा रहने पदले गर्ने कार्य विवरण, अल्पकालिन तथा दीर्घकालिन रूपमा पर्ने वित्तीय दायित्यको विश्लेषण गर्नुपर्नेछ।

७. **गाउँ प्रहरीमा रहने पदहरु:** (१) गाउँ प्रहरीमा देहाय बमोजिमका पदहरु रहनेछन्।

- | | | |
|-----|---------------------------|------------------------------|
| (क) | गाउँ प्रहरी सहायक निरक्षक | (सहायक स्तर पाँचौ, इन्वार्ज) |
| (ख) | गाउँ प्रहरी हवलदार | (सहायक स्तर चौथो) |
| (ग) | गाउँ प्रहरी जवान | (सहायक स्तर दोश्रो) |

८. **पदपूर्ति समितिको गठन:** (१) गाउँ कार्यपालिकाको वैठकले गाउँ प्रहरी पदपूर्ति समितिको गठन गर्न सक्नेछ। तर गाउँपालिका स्थानीय सेवा ऐनमा रहेको पदपूर्ति समिति कृयाशिल भएमा सोही समितिले नै गाउँ प्रहरी पदपूर्ति समितिको कार्य गर्न सक्नेछ।

९. **करार सेवामा नियुक्ति गर्नु पर्ने:** (१) यस ऐन जुनसुकै कुरा उल्लेख गरेमा पनि हाललाई गाउँ प्रहरीको कुनै पदपूर्तिको लागि रिक्त पदमा तोकिए बमोजिमका तहमा काम गर्नेगरी करारमा नियुक्ति गर्नु पर्नेछ।

- १०. गाउँ प्रहरीको आवश्यक योग्यता** (१) गाउँ प्रहरीको योग्यता सम्बन्धी व्यवस्था देहाय बमोजिम हुनेछ ।
- (क) गाउँ प्रहरी सहायक निरिक्षक: यस पदको लागि कुनै विषयमा प्रमाणपत्र तह वा बाह्र कक्षा उत्तीर्ण गरी २१ वर्ष उमेर पुरा भई ४० वर्ष उमेर ननाघेको ।
 - (ख) गाउँ प्रहरी सहायक चौथो तह (हवल्दार) का लागि: कक्षा १० उत्तीर्ण गरी १८ वर्ष उमेर पुरा भई ४० वर्ष ननाघेको ।
 - (ग) गाउँ प्रहरी जवानका लागी आधारभूत शिक्षा वा सो सरह उत्तीर्ण गरी १८ वर्ष उमेर पुरा भई ३५ वर्ष ननाघेको ।
- (२) उपदफा (१) को प्रकरण नं. क, ख र ग बमोजिमका पदमा नियुक्त गर्दा नेपाल प्रहरी एवं नेपाली सेनाबाट निवृत्त भएका वा उपदान सेवा लिई राजिनामा गरेका व्यक्तिहरूलाई पहिलो प्राथमिकता दिईने छ ।
- (३) दफा ७ को उपदफा १ (क, ख र ग) बमोजिमका गाउँ प्रहरीको नियुक्ति गर्दा पदपुर्ति समितिको सिफारिसमा प्रमुख प्रशासकीय अधिकृतले नियुक्त दिनेछन् ।

- ११. विज्ञापन सम्बन्धी व्यवस्था:** गाउँ प्रहरीको भर्नाको लागि विज्ञापन सम्बन्धी व्यवस्था तोकिए बमोजिम हुनेछ ।

परिच्छेद - ५

सजाय र पुनरावेदन

- १२. सजाय:** उचित र पर्याप्त कारण भएमा गाउँ प्रहरी कर्मचारीलाई देहायको सजाय गर्न सकिनेछ
- क. नसिहत दिने ।
 - ख. तलब बृद्धि रोक्का गर्ने ।
 - ग. तल्लो तहमा घटुवा गर्ने
 - घ. लापरवाही गरी गाउँपालिकलाई नोक्सानी भएको सम्पूर्ण वा आंशिक रूपमा तलब भत्ताबाट कट्टी गरी असुल गरिने,
 - ड. भविष्यमा अयोग्य नठहरिने गरी नोकरीबाट बरखास्त गर्ने
 - च. भविष्यमा अयोग्य ठहरिने गरी नोकरीबाट बरखास्त गर्ने
- १३. नसिहत दिने:** (१) प्रमुख प्रशासकीय अधिकृतले दिएको आदेशको अवज्ञा गर्ने वा तोकिए बमोजिमको आफ्नो काम कर्तव्य पूरा नगर्ने गाउँ प्रहरी कर्मचारीलाई नसिहत दिईनेछ ।
- (२) उपदफा (१) बमोजिम १ वर्षमा ३ पटक भन्दा बढी नसिहत पाएका गाउँ प्रहरी कर्मचारीलाई प्रकृया पुरा गरी सेवाबाट हटाईने छ ।
- १४. तलब वा बढुवा रोक्ने:** गाउँ प्रहरी कर्मचारीको काम सन्तोषजनक नभएमा सजाय गर्ने अधिकारीको निजको तलब वा पदोन्नती रोक्का गर्न सक्नेछ ।
- १५. तह र तलब घटाउने:** (१) कुनै गाउँ प्रहरी कर्मचारीले देहाय बमोजिमको कसूर गरेमा निजलाई १ तह घटुवा गरी सोही घटुवा भएको तहको तलब भत्ता उपलब्ध गराईनेछ ।
- क. सन्तोषजन काम नगरेमा
 - ख. अनुशासनहिनता गरेमा

- ग. आचरण सम्बन्धि ऐन उल्लंघन गरेमा
- घ. गाउँपालिकाले दिएको आदेश निर्देश नमानेमा वा कार्यान्वयन नगरेमा,
- ड. मनासिव कारण विना विदा स्वीकृत नगराई विदा बसेमा
- च. तोकिए बमोजिमको जिम्मेवारीमा लापरवाही गरेमा वा पुरा नगरेमा

१६. **सेवाबाट हटाउने वा बर्खास्त गर्ने:** (१) गाउँ प्रहरी कर्मचारीलाई देहाय बमोजिमको कसुर गरेमा सेवाबाट हटाउन वा बर्खास्त गर्न सक्नेछ ।
- (क) अयोग्यताको कारण आफ्नो पदीय जिम्मेवारी पुरा गर्न नसकेमा,
 - (ख) राजनीतिमा भाग लिएमा
 - (ग) बारम्बार अनुशासनहीन काम गरेमा,
 - (घ) नैतिक पतन देखिने फौजदारी अभियोगमा अदालतबाट प्रमाणित भएमा
 - (ड) कार्यालय समयमा मादक पदार्थ सेवन गरी हिडेमा
 - (च) प्रचलित कानुन बमोजिम भ्रष्टचाराजन्य कसुर गरेमा
 - (छ) पदीय जिम्मेवारी अनुसारको आचरण नगरेमा
 - (च) आचरण सम्बन्धी नियमहरू पटक पटक उल्लंघन गरेमा
१७. **सजाय सम्बन्धी कार्यविधि:** (१) प्रहरी कर्मचारीलाई सजाय गर्ने र गराउन आदेश दिने अधिकार प्रमुख प्रशासकीय अधिकृतलाई हुनेछ ।
- (२) गाउँ प्रहरीलाई सजायको आदेश दिनु अघि कारवाही गर्न थालिएको विषयमा र सजाय स्पष्ट खुलाई सफाई पेश गर्ने मौका दिनु पर्नेछ । त्यस्तो सफाई पेश गर्न आदेश दिँदा गराईएका आरोप स्पष्ट रूपले किटिएको हुनु पर्दछ । त्यस्तो प्रहरी कर्मचारीलाई सजाय गर्ने अधिकारीले तोकिएको म्याद भित्र आफ्नो सफाई र प्रस्तावित सजायको लिखित रूपमा स्पष्टीकरण पेश गर्नु पर्दछ ।
- तर भागी पत्ता नलागेको वा सम्पर्क स्थापित गर्न असम्भव भएको गाउँ प्रहरी कर्मचारीको सम्बन्धमा यस ऐन बमोजिमको ऐनको रीत पुर्याउनु पर्नेछ ।
१८. **पुनारवेदन लाग्ने:** दफा १२ बमोजिमको कारबाहीमा चित नबुझेमा पैतीस दिनभित्र उच्च अदालतमा पुनरावेदन गर्न सक्नेछ ।

परिच्छेद: ६

तलब भत्ता, सेवा सुविधा सम्बन्धी व्यवस्था

१९. **पारिश्रमिक, राशन, विदा तथा अन्य सुविधा:** (१) गाउँ प्रहरीको पारिश्रमिक, राशन, विदा तथा अन्य सेवा शर्त र सुविधा यस ऐन, नियम र करार सम्झौतामा उल्लेख भए बमोजिम हुनेछ ।
- (२) कार्यालयलाई गाउँ प्रहरीको सेवा आवश्यक छ भन्ने लागेमा निजको कार्य सम्पादनको आधारमा करारको म्याद आवश्यकता अनुसार दुई वर्षमा नबढने गरी थप गर्न सकिनेछ ।

(३) उपदफा (२) मा जुनसुकै कुरा लेखेको भएतापनि कार्य सम्पादन स्तर संन्तोष जनक नरहेको गाउँ प्रहरीको सेवा करार सम्भौता कार्यालयले जुनसुकै समयमा रद्द गर्न सक्नेछ ।

परिच्छेद: ७

पोशाक र दर्जानी चिन्ह

२०. **पोशाक र चिन्ह:** गाउँ प्रहरीको दर्जानी चिन्ह, व्याज, पोशाक र सोको रंग सम्बन्धी व्यवस्था कार्यपालिकाले तोकिए बमोजिम हुनेछ ।

परिच्छेद: ८

विविध

२१. **तालिम:** (१) छनौट भएका गाउँ प्रहरीलाई औपचारिक जिम्मेवारीमा खटाउनु पुर्व नेपाल प्रहरीसँगको समन्वयमा न्युनतम सात दिनको आधारभूत तालिम प्रदान गर्नुपर्नेछ ।
२२. **पुरस्कार:** प्रशंसनीय एवं उत्कृष्ट कार्य सम्पादन गर्ने गाउँ प्रहरीलाई गाउँपालिकाको कार्यालयले पुरस्कृत गर्न सक्नेछ ।
२३. **कार्य सञ्चालन प्रक्रिया:** कार्यालयले गाउँ प्रहरीको कार्य सञ्चालन प्रक्रिया बनाई लागू गर्न सक्नेछ ।
२४. **नियम बनाउने अधिकार:** (१) यस ऐनको उद्देश्य कार्यान्वयन गर्नलाई कार्यपालिकाले आवश्यक नियमावली तथा कार्यविधि बनाउन सक्नेछ ।